

# СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 32 (7362)

ПЯТНІЦА, 27 САКАВІКА

1942 г.

ПРАЧЫТАЙ І ПЕРАДАЙ ДРУГОМУ

БРАТЫ І СЕСТРЫ — БЕЛАРУСЫ! УСТУПАЙЦЕ У ПАРТЫ-  
ЗАНСКІЯ АТРАДЫ, БЯРЫЦЕ У РУКІ ЗБРОЮ! ГРАМІЦЕ НЯ-  
МЕЦКІХ АКУПАНТАУ!

ПАРТЫЗАНЫ І ПАРТЫЗАНКІ! УЗНІМАЙЦЕ УЗБРОЕНЫЯ  
ПАУСТАННІ СУПРОЦЬ ФАШЫСЦКІХ ЗАХОПНІКАУ, УСТА-  
НАУЛІВАЙЦЕ У РАЕНАХ І ВЕСКАХ СОВЕЦКУЮ УЛАДУ!

ДАПАМАГАЙЦЕ ЧЫРВОНОЙ АРМІІ АЧЫШЧАЦЬ БЕЛА-  
РУСКУЮ ЗЯМЛЮ АД НЯМЕЦКАЙ ПОГАНІ!

## СЕЛЯНІН БЫЎ І БУДЗЕ ГАСПАДАРОМ СВАЁЙ ЗЯМЛІ!

### Нямецкія акупанты хочуць адабраць зямлю ў беларускіх сялян

Кожны дзень фашысцкая брахлі-  
вая радыёстанцыя «Вісла» крычыць  
аб сваёй «зямельнай рэформе» на  
Беларусі. Нямецкія акупанты, якія  
зруйнавалі наш родны беларускі  
край, аграбілі беларускі народ, спа-  
лілі нашы гарады і вёскі, расстралялі  
тысячы нашых людзей, хочуць адаб-  
раць у беларускага селяніна яго  
зямлю, палітую потам і крывёю.

На беларускай зямлі варвары-  
фашысты аднаўляюць паншчыну. Як  
вядома, яшчэ ў пачатку вайны кры-  
жавы бандыт Гітлер—закляты вораг  
беларускага народа — абяцаў сваім  
галаварэзам-лётчыкам за расстрэлы  
нашага насельніцтва, зруйнаванне га-  
радоў і вёсак маёнткі на землях Бе-  
ларусі. На землях соўгасаў будуць  
памешчыцкія маёнткі, землі калгасаў  
перадаюцца нямецкім баронам. Зям-  
лю абяцаюць кулакам, якія верна  
служылі фашыстам. А селяніну, са-  
праўднаму гаспадару зямлі, нічога не  
астанецца. Фашысты ўгаварваюць  
нашых сялян аддаваць усё немцам,  
а самім паміраць з голаду.

Нямецкія акупанты залічылі нашу  
Беларусь у «жыгніцу Еўропы», у іх  
разгарэліся апетыты на высокія  
ўраджаі, якія дае беларуская зямля.  
Нямецкая погань рашыла нашы  
ўраджаі вывозіць у Германію, каб  
карміць сваё галоднае насельніц-  
тва. Беларускі селянін будзе толькі  
працаваць на зямлі, сеяць, а ўвесь  
уродаж забяруць фашысты.

Фашысцкая газета «Дэйчэ Цэй-  
тунг ін Остланд» пісала: «Беларусіны  
ў асноўнай сваёй масе складаюцца  
з сельска-гаспадарчых рабочых і  
дробных сялян. Раней за ўсё яны бу-  
дуць зацікаўлены ў атрыманні зя-  
мельнага надзелу, у выглядзе спад-  
чынай арэнды».

Значыць, беларускі селянін, з даз-  
волу нямецкіх акупантаў, павінен  
будзе купляць сваю зямлю ў нямец-  
кіх памешчыкаў і баронаў. Крывавыя  
фашысты пакідаюць нашых сялян  
жабракамі, якія павінны будуць  
дзень і ноч працаваць у маёнтках на  
нямецкіх памешчыкаў і баронаў,  
селянін патрэбен ім як рабочая жы-  
вёла.

Фашысцкая газета «Дэйчэ Цэй-  
тунг ін Остланд» так і пісала: «Бе-  
ларутэнія ўжо зараз можа паслаць  
у Германію тысячы маладых людзей  
і дзяўчат ва ўзросце ад 18 да 25 год  
у якасці сельска-гаспадарчых рабо-  
чых. Германіі цікава атрымаць у ра-  
савых адносінах здатнага, прывыч-  
нага да цяжкай працы, рабочага».

Зямля астаетца ў нямецкіх памеш-  
чыкаў, селянін будзе батраком, а яго  
дзяцей фашысты забяруць у Герма-  
нію на катаржную працу. На воль-  
най беларускай зямлі нямецкія бан-  
ды ўстанаўліваюць паншчыну, на  
свабодалюбных сялян Беларусі на-  
дзяваюць ланцугі панскай няволі.

Фашысты крычаць аб «зямельнай  
рэформе» для таго, каб адурманіць  
сялян, каб схваць свае фашысцкія  
намеры — адабраць у беларускага  
селяніна зямлю, зрабіць яго рабом  
нямецкіх абшарнікаў.

Але зусім інакш думае наш бела-  
рускі селянін, пазнаўшы радасць  
свабоднага жыцця. Са зброяй у ру-  
ках, у партызанскіх атрадах, на  
фронтах Айчынай вайны адстаявае  
ён свае правы поўнага гаспадара  
зямлі. Наш беларускі селянін упэў-  
нен у тым, што фашыстам не ўдасца  
адабраць зямлю. Наша гераічная  
Чырвоная Армія ачысціць Беларусь  
ад нямецкіх акупантаў і зноў рас-  
квітнее беларуская зямля, зацвітуць  
беларускія палі багатымі ўраджаямі!

### Міжнародная інфармацыя

#### САБАТАЖ У ГЕРМАНІІ

СТАМБУЛ. Прыехаўшы сюды з  
Берліна адзін настаўнік расказвае:  
«Асабліва кідаецца ў вочы глухое  
нездавальненне насельніцтва. Зараз  
усё менш і менш гавораць аб пера-  
мозе Германіі. Адзін відны чыноўнік  
мне заявіў: «мы так завязлі, што і не  
ведаем, як выбярэмся». За люты за-  
рэгістравана звыш 30 выпадкаў  
сабатажа ў прамысловасці і на тран-  
спарце. Ніядаўна на адным з заводаў  
Крупа ў цэху гарматных ствалоў бы-  
лі выведзены са строю ўсе маторы,  
цэх не працаваў на працягу некаль-  
кіх дзён. У выніку пашкоджання чы-  
гуначнага пуці на дарозе Дрэздэн-  
Прага адбылося крушэнне поезда».

#### ЗАЯВА ПОЛЬСКАГА ПРЭМ'ЕР-МІНІСТРА

НЬЮ-ЁРК. У Амерыку прыехаў  
польскі прэм'ер-міністр генерал Сі-  
корскі, які зрабіў заяву прадстаўні-

кам друку аб тым, што самай тэрмі-  
новай ваеннай задачай у сучасны  
момант з'яўляецца неадкладная ад-  
праўка дадатковага ўзбраення ў Со-  
вецкі Саюз. Расія, — сказаў Сікор-  
скі, — ваюе добра таму, што яна  
абараняе сваю ўласную зямлю і яна  
мае патрэбу ў атрыманні большай  
колькасці ўзбраення і стварэння дру-  
гога фронту.

#### «РУСКАЯ АРМІЯ І РУСКІ НАРОД ЗМАГАЮЦА ВЫДАТНА»

НЬЮ-ЁРК. Відны амерыканскі  
дзеяч Альфрэд Сміт заявіў: «Ні адзін  
амерыканец не можа не прызнаць  
таго, што мы павінны аказаць уся-  
кую магчымую і хутэйшую дапа-  
могу нашым саюзнікам, якія змага-  
юцца супроць Гітлера. Руская армія  
і рускі народ змагаюцца выдатна. Я  
зняў пасаду члена праўлення «Ка-  
мітэта дапамогі Расіі» для таго, каб  
зрабіць усё магчымае з свайго боку».

### Трафеі войск Ленінградскага фронту

ЗА ПЕРЫЯД З 9 ПА 22 САКАВІКА 1942 ГОДА.

Войскамі ЛЕНІНГРАДСКАГА фронту ў баях з праціўнікам за  
перыяд 9 па 22 сакавіка ЗАХОПЛЕНЫ наступныя трафеі: гармат — 68,  
танкаў — 7, бронемашын — 2, мінамётаў — 90, кулямётаў — 424, аўта-  
матаў — 169, супроцьтанкавых ружжаў — 107, вінтовак — 1.749, сна-  
радаў — 6.040, мін — 15.481 і 16 скрынак з мінамі, вінтовачных патро-  
наў — 482.200 і 300 скрынак з патронамі, ручных гранат — 4.170,  
стэрэатруб — 14, радыёстанцый — 16, тэлефонных апаратаў — 19.

За гэты-ж час ЗНІШЧАНА: 86 самалётаў праціўніка, 24 гарматы,  
4 склады з боепрыпасамі, 173 грузавых аўтамашыны з розным грузам.

За перыяд з 9 па 22 сакавіка праціўнік страціў забітымі звыш 16.000  
салдат і афіцэраў.

СОВІНФОРМБЮРО.

#### З ПАВЕДАМЛЕННЯУ СОВЕЦКАГА ІНФОРМБЮРО

За час з 21 па 25 сакавіка нашы войскі прадаўжалі наступальныя баі  
супроць нямецка-фашысцкіх войск. На некаторых участках фронту во-  
раг пераходзіў у контратакі, якія былі адбіты нашымі войскамі з вялікімі  
для ворага стратамі. Нашы войскі занялі некалькі насялёных пунктаў.

За час з 20 па 24 сакавіка знішчана 145 нямецкіх самалётаў.

Нашы страты за гэты-ж час — 45 самалётаў.

Нашым караблём у Барэнцавым моры патоплена падводная лодка  
ворага.

#### ЗАХАПІЛІ 575 ПАЛОННЫХ

Гвардзейцы злучэння, якім каман-  
дуе генерал Лізюкоў, за дзесяць  
дзён баёў знішчылі да 8.000 фашы-  
стаў, захапілі 575 палонных, у тым  
ліку 16 афіцэраў. Знішчана і захоп-  
лена 50 нямецкіх гармат, 30 танкаў,  
каля тысячы аўтамашын, 60 мата-  
цыклаў і многа іншай ваеннай маё-  
масці.

#### ЖУДАСНЫЯ ЗВЕРСТВЫ ФАШЫСТАУ

У вёсцы Голая Даліна, Сталінскай сельніцтвам вёсак Саннікі, Малінаў-  
обласці, якая вызвалена ад нямец- ка і Рашатоўка, Калінінскай абласці.  
кіх захопнікаў, у сілоснай яме зной- Усе тры вёскі спалены дашчэнту.  
дзена 10 трупай мужчын і жанчын, Жыхары вёсак у колькасці 301 ча-  
па-зверску замучаных гітлераўскімі лавак — жанчыны, старыкі і дзеці  
галаварэзамі. Ва ўсіх трупай — на- — расстраляны і спалены немцамі.  
жавыя і агнястрэльныя раны, аб- Нашы перадавыя часці, заняўшы гэ-  
рэзаны вушы, вывернуты рукі і ногі. тыя вёскі, змаглі дастаць з груды  
Адступаючыя нямецкія варвары трупай толькі 10 цяжка раненых  
ўчынілі нечуваныя зверствы над на- жанчын і дзяцей. Астатнія загінулі.

#### БОЛЬНІЦЫ І АМБУЛАТОРЫ БЕЛАРУСІ ПЕРАТВОРАНЫ Ў РАССАДНІКІ ХВАРОБЫ

Усім вядома, што яшчэ ў першыя  
дні вайны нямецкія грамілы разбу-  
рылі ў Беларусі тысячы больніц,  
амбулаторый, дзіцячых кансульта-  
цый. У выніку адсутнасці медыцын-  
скай дапамогі смяротнасць у Белару-  
сі значна павялічылася.

Ды недарэчна было-б чакаць, каб  
нямецкія разбойнікі — магільшчыкі  
прынялі якія небудзь захады суп-  
роць хвароб і эпідэміяў. Яны не  
спраўляюцца лячыць і закапваць у  
зямлю сваіх салдат і афіцэраў, якіх  
знішчаюць чырвоныя воіны і муж-  
ныя партызаны.

Там, дзе немцы спыняюцца хоць  
на адну ноч, — расказвае партызан  
В., — там трэба выскрабаць і вы-  
мываць варам. Вашывае воінства  
пакідае сапраўдныя рассаднікі хва-  
робы: бруд, вошы, мярцвяцкі дух.

Нямецкія акупанты забрудзілі і  
ператварылі ў рассаднікі хваробы  
нават тыя больніцы, амбулаторыі,  
якія ўцалелі ад разбурэння. Гэта-ж  
факт, што ў многіх больнічных бу-  
дынках немцы адкрылі дамы цяргі-

масці, клубы для п'янага разгулу  
афіцэраў. Па ўсёй Беларусі не зной-  
дзеце амаль ніводнай больніцы, дзі-  
цячай кансультацыі, адкуль-бы ня-  
мецкія зладзеі не вывезлі ложкаў,  
бялізны, пасцеляў. Усю больнічную  
маёмасць акупанты забралі для сваіх  
шпіталаў, якія перапоўнены ранены-  
мі і хворымі нямецкімі салдатамі.

Тыя нямногія больніцы, якія фар-  
мальна лічацца адкрытымі, не маюць  
кваліфікаваных урачоў, утрымліва-  
юцца ў антысанітарным становішчы,  
не ацяпляюцца. Хворы павінен везці  
з сабой у больніцу сваю пасцель,  
дровы, плаціць за лякарства. Вядо-  
ма, што насельніцтва адразу ўбачыла  
няхітрую палітыку нямецкіх жыва-  
дзеяў.

Дзе лячыцца вясковаму насель-  
ніцтву, калі ў большасці раённых  
цэнтраў няма лячэбных устаноў? У  
такіх буйных гарадах, як Мінск,  
Гомель, Віцебск, не працуюць боль-  
ніцы. Такое-ж становішча ва ўсіх  
раёнах Беларусі.



# БЕЛАРУСЬ ЖЫВЕ, БЕЛАРУСЬ ЗМАГАЕЦЦА!

## ПАРТЫЗАНЫ ВІЦЕБШЧЫНЫ

Партизанскі атрад таварыша Г. Такіх на Віцебшчыне многа. Свае моцныя ўдары ён абрушаў на галаву ворага і ўвосень і зімой.

Разведка данесла, што ў раённым цэнтры Б. многа немцаў. Раптоўны налёт на нямецкі гарнізон. Больш сотні фашыстаў падаюць, ладкошаныя меткімі партызанскімі кулямі.

Вораг падкідае на фронт узбраенне, боепрыпасы. Тады камандзір атрада тав. Г. рашае: трымаць пад партызанскім кантролем Н-скую магістраль. Рухаліся на фронт нямецкія танкі, гарматы, кулямёты, патроны. І раптам паліцеў у паветра жэлезабетонны мост. Немцы кідаюцца ў другі бок. Але іх зноў сустракаюць мініраваныя дарогі, узарваныя масты.

## ЗНІШЧАЮЦЬ ВАРОЖЫЯ РЭЗЕРВЫ

Атрад, якім камандуе таварыш Ч., сістэматычна знішчае варожыя рэзервы. Больш 700 гітлераўцаў знайшлі сабе магілу на беларускай зямлі раней, чым дабраліся да фронту. Атрад узарваў і спаліў 9 мастоў, у 14 месцах разабраў чыгуначныя рэйкі.

Партызаны атрада тав. Б. уступілі ў бой з нямецкай часцю з 300 салдат і афіцэраў. Сілы аказаліся няроўнымі. Але мужныя патрыёты не разгубіліся. Хутка яны звязаліся з наступаючымі часцямі Чырвонай Арміі. Фашысты трапілі паміж двух агнёў. Звыш сотні фашыстаў было знішчана, астатнія ў паніцы ўцяклі.

## УЗБРОЕНАЕ НАСЕЛЬНІЦТВА ДАПАМАГАЕ ПАРТЫЗАНАМ

Адступаючы пад ударамі Чырвонай Арміі, фашысты паліць вёскі і выганяюць з сабой на расправу, на катаржную працу мірнае насельніцтва. Трэба ў гэтым перашкодзіць ворагу. Залежыць гэта ад нас саміх.

Немцы, адступаючы, намерваліся падпаліць чатыры вёскі. Тады партызаны раптоўным нападам знішчылі нямецкія гарнізоны гэтых вёсак, узброілі насельніцтва. Рынуліся да вёсак новыя атрады немцаў. Паміж імі і ўзброеным насельніцтвам завязалася перастрэлка, якая закончылася поўнай перамогай насельніцтва. Пакінуўшы многа дзесяткаў трупцаў, немцы ўцяклі на захад.

## ПАРТЫЗАНЫ ПАЛЕССЯ УСТАНАЎЛІВАЮЦЬ СОВЕЦКУЮ УЛАДУ

Мужна і самаадана змагаюцца з фашысцкімі захопнікамі партызаны Палесся. Польшы народнай вайны ахапляе новыя вёскі, раёны.

Адзін атрад таварыша Х. налічвае 200 храбрых партызан. Атрад знішчыў сотні акупантаў.

У баю за насялёны пункт Д. немцы, страціўшы забітымі 50 чалавек, кінулі супроць партызан свежыя часці.

Бой паміж партызанамі і немцамі разгарэўся з новай сілай. У немцаў была перавага ў людзях і ўзбраенні. І ўсё-ж перамаглі партызаны. Немцы ў паніцы ўцяклі, а партызаны занялі раённы цэнтр і многа вёсак, захапілі вялікія трафеі і важныя дакументы. Партызаны сталі поўнымі гаспадарамі ў раёне, з актыўнай дапамогай усяго насельніцтва ўстанавілі савецкую ўладу.

Сыны беларускага народа! Няхай вас натхняе на барацьбу з ворагам мужны прыклад палескіх партызан!

Да зброі, таварышы! Няхай у нашых радах не будзе трусаў, малавераў, панікёраў. Памятайце, родныя, блізак дзень поўнага разгрому ворага!

## БЕЛАРУСКІЯ ЛІТАРАТАРЫ У ДНІ АЙЧЫННАЙ ВАЙНЫ

Беларуская літаратура нарадзілася ў змаганні гераічнага беларускага народа за сваю сацыяльную і нацыянальную свабоду і незалежнасць. Яна ўзнялася да сваіх вялікіх вышынь у шчаслівыя часы савецкага жыцця.

Беларускія пісьменнікі былі з народам у яго шчаслівыя часы, яны з народам і ў сёнешні пакутны і гераічны час змагання з подлымі нямецкімі чужынцамі, якія, як чорная хмара, наваліліся на нашу зямлю, каб ускласці на наш народ страшнае ярмо няволі і здзеку.

Беларускія пісьменнікі разам з родным народам змагаюцца супроць ворага. Беларускае мужнае слова гучыць у народзе як кліч змагання, гучыць на фронце, дзе доблесная Чырвоная Армія вядзе няспыннае наступленне і з вялікай сілай гоніць ворага з роднай зямлі.

У нашы дні народнага гераізма, у дні вялікіх подвігаў народных герояў, у дні змагання з гітлераўскай чорнай навалай, беларуская літаратура жыве і гучыць сваім магутным словам.

## Новыя творы беларускіх пісьменнікаў

Народныя паэты Беларусі Якуб Колас і Янка Купала многа разоў выступалі за час вайны як трыбуны беларускага народа. Іх выступленні накіраваны супроць заядлага ворага беларускага народа — нямецкага фашызма. Іх паэтычнае слова гучыць магутным клічам да роднага народа і заве яго на вялікае змаганне.

Вышла з друку кніга вершаў ЯКУБА КОЛАСА «Голас зямлі».

ЯНКА КУПАЛА падрыхтаваў да друку кнігу сваіх новых твораў.

КАНДРАТ КРАПІВА працуе над п'есай на тэму вайны з нямецкімі фашыстамі.

МІХАСЬ ЛЫНЬКОЎ напісаў рад апавяданняў і артыкулаў, прысвечаных народным героям.

КУЗЬМА ЧОРНЫ заканчвае новую аповесць аб барацьбе беларускага народа з нямецкімі акупантамі.

ПЯТРУСЬ БРОУКА за час вайны напісаў новую кнігу вершаў на тэму змагання Чырвонай Арміі і беларускага народа з нямецкімі акупантамі.

У ваенным выдавецтве неўзабаве выйдзе з друку яго кніжка паэзіі ў перакладзе на рускую мову.

ПЯТРО ГЛЕБКА напісаў цыкл вершаў на тэму народнага гераізма.

ПІМЕН ПАНЧАНКА напісаў цыкл вершаў на тыя-ж тэмы. У выдавецтве «Молодая гвардия» выйдзе яго кніжка паэзіі ў перакладзе на рускую мову.

МАКСІМ ТАНК здаў у ваеннае выдавецтва новую кнігу сваіх вершаў.

## Беларускія вучоныя за працай

Беларусь багата торфам. З кожным годам у Беларусі расла здабыча торфу і гэта мела вялікае значэнне для народнай гаспадаркі рэспублікі. Выпрацоўваліся новыя спосабы скарыстоўвання торфу. Навукова-даследчыя ўстановы ў Беларусі вялі работу над выпрацоўкай новых вырабаў з тарфянога сырца новых фабрыкатаў і прадуктаў.

Напад на нашу краіну немцаў не даў беларускім вучоным на сваёй зямлі весці далей гэтую важную для народнай гаспадаркі справу. Але вораг бяссільны быў спыніць працу беларускіх вучоных. Беларускія акадэмікі, беларускія вучоныя вядуць сваю навуковую працу за межамі тэрыторыі, часова захопленай немцамі.

У прыватнасці я працую над праблемай атрымання матернага паліва з торфу.

Працу сваю я так, як і ўсе іншыя нашы беларускія вучоныя, буду ў недалёкім часе праводзіць на Беларусі, пасля выгнання адтуль нямецкіх акупантаў. Усю нашу працу мы падначальваем цяпер адзінай мэце — мэце бліжэйшага і поўнага разгрому гітлераўскіх банд і вызвалення роднай зямлі мы прынясем ёй новыя вынікі сваёй навуковай працы, патрэбнай для аднаўлення і развіцця нашай народнай гаспадаркі.

Б. К. КЛІМАЎ,  
член-карэспандэнт Беларускай Акадэміі навук.



НА ЗДЫМКУ: Партизанка тав. Ш. вярнулася з баявой аперацыі і расказвае аб ёй сяброўкам.

## Мая батарэя малоціць ворага

(Пісьмо байца-беларуса з фронту)

Я камандзір гарматнай батарэі. На фронце з самага пачатку вайны. Мая батарэя малаціла немцаў яшчэ ў першыя дні вайны. Воды люстранай Бярэзіны былі афарбаваны варожай крывёю. Залёныя ўзбярэжжы ракі былі ўсланы трупамі нямецкіх салдат і афіцэраў. Многа пралілі ворагі крыві, пакуль перайшлі непакорную, бунтарную Бярэзіну.

Агонь мае батарэі стрымліваў чорную фашысцкую навалу, якая сунулася на сталіцу бацькаўшчыны, на любімую Маскву.

Чырвоная Армія зламала фашысцкі напор і перайшла ў наступленне. Мы з баямі прасоўваемся на захад, ідзем да беларускай зямлі, да родных мясцін, дзе ўзышла і расцвіла наша шчаслівая маладосць.

Добры дзень, Беларусь! Ты чуеш гул нашых выстралаў. Яны набліжаюцца з кожным днём усё бліжэй бліжэй.

Немцы перад сваёй пагібельлю выюць пра вясну. Не дапаможа ім вясна. Наша вясна на нашай зямлі нясе нам радасць перамогі, а немцам смерць. Вясна разломіць зімовыя аковы і выйдуць з сваіх берагоў Дняпро, Нёман, Бярэзіна. Нашы войскі будуць гнаць прышэльцаў у балоты, у гаці. Вораг загіне ад нашых смертных залпаў, захлынецца ў нашых водах і дрыгве.

Н. Булойчык,  
камандзір гарматнай батарэі.

ДЗЕЮЧАЯ АРМІЯ.

## У ПЕРШЫМ ДЗЯРЖАЎНЫМ ТЭАТРЫ БССР

ТОМСК. (Ад нашага карэспандэнта). Тут знаходзіцца і вядзе сваю творчую работу Першы Дзяржаўны ордэна Працоўнага Чырвонага сцягу драматычны тэатр БССР. Калектыў тэатра ў поўным саставе прыехаў сюды і шырока разгарнуў сваю творчую дзейнасць.

У Томску тэатр (мастацкі кіраўнік заслужаны артыст БССР, ордэнаносец Л. Г. Рахленка) на працягу больш шасці месяцаў рэгулярна паказвае свае пастаноўкі. Вялікім поспехам у глядачоў карыстаюцца спектаклі «Фландрыя», «Машэнька», «Партызаны», «Хто смеяецца апошнім», «Пагібель воўка» і інш. Усе спектаклі праходзяць пры перапоўненым зале. Глядачы гораха апладыруюць прадстаўнікам мастацтва беларускага народа. У спектаклях заняты Народныя артысты БССР В. Дамірска, Глебаў, Грыгоніс, Міровіч, Ждановіч, заслужаныя артысты БССР Галіна, Платонаў, Поло, Ржэцкая, Бірыла, Кашэльнікава, Дзядзюшка, Быліч, Шаціла, акторы Кудраўцаў, Саннікаў, Шышко, Краўцоў і інш.

Зараз калектыў тэатра працуе над астаноўкай п'есы драматурга Галаўчынера аб Вялікай Айчыннай вайне. Этую п'есу тэатр рыхтуе з вялікім здымам. Акторы гараць жаданнем рабіць гэтую пастаноўку дастойнай ой гераічнай барацьбы, якую вядзе беларускі народ супроць нямецкіх акупантаў.

З. АЗГУР,  
Заслужаны дзеяч мастацтваў БССР.

РЕДАКЦЫЙНАЯ КАЛЕГІЯ